

“ಮಧುರ ಮಕ್ಕಳೇ- ಸರ್ವೀಸಿನ ಹೊಸ-ಹೊಸ ಯುಕ್ತಿಗಳನ್ನು ರಚಿಸಬೇಕು, ಭಾರತವನ್ನು ದೈವೀ ಸ್ವರಾಜ್ಯವನ್ನಾಗಿ ಮಾಡುವುದರಲ್ಲಿ ತಂದೆಗೆ ಸಂಪೂರ್ಣ ಸಹಯೋಗಿಗಳಾಗಬೇಕು.”

**ಪ್ರಶ್ನೆ:** ತಂದೆಯು ಮಕ್ಕಳಲ್ಲಿ ಯಾವ ಸ್ಮೃತಿಯನ್ನು ಕೊಡಿಸಿ ಎಂದು ಒಂದು ಆಸೆಯನ್ನಿಟ್ಟುಕೊಳ್ಳುತ್ತಾರೆ?

**ಉತ್ತರ:** ಮಕ್ಕಳೇ, ನೀವು ಕಲ್ಪ-ಕಲ್ಪ ಮಾಯಾಜೀತ, ಜಗತ್ಪ್ರೀತರಾಗಿದ್ದೀರಿ ಎಂದು ಸ್ಮೃತಿಯನ್ನು ತರಿಸುತ್ತಾರೆ. ನೀವೇ ತಂದೆ-ತಾಯಿಯ ಸಿಂಹಾಸನದ ಮೇಲೆ ವಿಜಯ ಪಡೆದುಕೊಂಡಿದ್ದೀರಿ. ಆದ್ದರಿಂದ ಈಗ ನೀವು ಮಾಯೆಯ ಬಿರುಗಾಳಿಗಳಿಗೆ ಭಯ ಪಡಬಾರದು. ಎಂದೂ ಸಹ ಮಾಯೆಗೆ ವಶರಾಗಿ ಕುಲಕಳಂಕಿತರಾಗಬಾರದು. ಮುದ್ದಾದ ಮಕ್ಕಳೇ, ಈ ವೃದ್ಧ ತಂದೆಯ ಕುಲದ ಮರ್ಯಾದೆಯನ್ನು ಇಟ್ಟುಕೊಳ್ಳಿ. ತಂದೆಯ ಹೆಸರು ಹಾಳಾಗುವ ರೀತಿ ಯಾವುದೇ ಕೆಲಸವನ್ನು ಮಾಡಬೇಡಿ. ನೀವು ಯೋಗಬಲದಿಂದ ವಿಕಾರಗಳನ್ನು ಓಡಿಸಿ ತಂದೆಯ ಸಮಾನ ನಿರಾಕಾರಿ, ನಿರಹಂಕಾರಿಗಳಾಗಿ.

**ಗೀತೆ:** ಬಾಗಿಲ ಬಳಿ ಪ್ರತಿಜ್ಞೆಯನ್ನು ತೆಗೆದುಕೊಂಡು ಬಂದಿದ್ದೇನೆ.....

ಓಂ ಶಾಂತಿ. ಮಧುರಾತಿ ಮಧುರ ಅಗಲಿ ಸಿಕ್ಕಿದ ಮಕ್ಕಳು ಚೆನ್ನಾಗಿ ತಿಳಿದುಕೊಂಡಿದ್ದೀರಿ. ಬೇಹದ್ದಿನ ತಂದೆಯಿಂದ ಮಕ್ಕಳಿಗೆ ಅವಶ್ಯವಾಗಿ ಪ್ರೀತಿಯು ಸಿಗುತ್ತದೆ. ಹೇಗೆ ಹದ್ದಿನ ಲೌಕಿಕ ತಂದೆ ತಾನೇ ರಚನೆ ಮಾಡಿರುವ ಮಕ್ಕಳನ್ನು ಪ್ರೀತಿ ಮಾಡುತ್ತಾರೆ, ಚೆನ್ನಾಗಿ ಸಂಭಾಲನೆ ಮಾಡುತ್ತಾರೆ, ತಮ್ಮ ಕುಲದ ವೃದ್ಧಿಯನ್ನು ಪಡೆದುಕೊಳ್ಳಲಿ ಎಂದು ಅವರ ಸೇವೆಯನ್ನು ಮಾಡುತ್ತಾರೆ. ಭಕ್ತಿಮಾರ್ಗದಲ್ಲಿ ಬೇಹದ್ದಿನ ತಂದೆಯನ್ನು ಎಲ್ಲರೂ ನೆನಪು ಮಾಡುತ್ತಾರೆ. ತಂದೆಯ ಜೊತೆ ಅವಶ್ಯವಾಗಿ ಮಿಲನ ಮಾಡುತ್ತೇವೆ. ಇಲ್ಲಿ ತಂದೆಯು ಹೇಳುತ್ತಾರೆ - ನಾನು ನಿಮ್ಮ ತಂದೆಯಾಗಿದ್ದೇನೆ. ಶಿಕ್ಷಣ ಕೊಡುವವನಾಗಿದ್ದೇನೆ ಅರ್ಥಾತ್ ನಾಟಕದ ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ಕೊಡುವವನಾಗಿದ್ದೇನೆ. ಇದಕ್ಕೆ ಜ್ಞಾನವೆಂದು ಹೇಳಲಾಗುತ್ತದೆ. ಬಾಕಿ ಶಾಸ್ತ್ರಗಳೆಲ್ಲವೂ ಭಕ್ತಿಮಾರ್ಗದ ಜ್ಞಾನವಾಗಿದೆ. ಅದರಿಂದ ಯಾರಿಗೂ ಮುಕ್ತಿ-ಜೀವನ್ಮುಕ್ತಿ ಸಿಗುವುದಿಲ್ಲ. ಸರ್ವರ ಮುಕ್ತಿ-ಜೀವನ್ಮುಕ್ತಿ ದಾತಾ ನಾನಾಗಿದ್ದೇನೆ ಎಂದು ತಂದೆಯು ಹೇಳುತ್ತಾರೆ. ನಾನೇ ಮುಕ್ತಿ-ಜೀವನ್ಮುಕ್ತಿಯನ್ನು ಕೊಡುವುದಕ್ಕಾಗಿ ಬರಬೇಕಾಗುತ್ತದೆ ಅಂದಾಗ ಕಲ್ಪ-ಕಲ್ಪ ಕಲ್ಪದ ಸಂಗಮಯುಗದಲ್ಲಿ ನಾನೇ ಬರಬೇಕಾಗುತ್ತದೆ. ಡ್ರಾಮಾನುಸಾರ ಮಾಯೆಯ ಪಂಚ ವಿಕಾರವು ನಿಮ್ಮನ್ನು ದುಃಖಿಯನ್ನಾಗಿ ಮಾಡುತ್ತದೆ. ಈಗ ದುಃಖದ ಬೆಟ್ಟವು ಬೀಳುತ್ತದೆ ಎಂದು ನಿಮಗೆ ತಿಳಿದಿದೆ. ವಿನಾಶವೂ ಆಗುತ್ತದೆ. ಆ ಸಮಯದಲ್ಲಿ ರಕ್ತದ ಆಟದ ಪಾತ್ರವನ್ನು ಮಾಡಬೇಕು. ಎಷ್ಟೊಂದು ರಕ್ತದ ನದಿಗಳು ಹರಿಯುತ್ತವೆ ಮತ್ತು ಸತ್ಯಯುಗದಲ್ಲಿ ತುಪ್ಪದ ನದಿಗಳು ಹರಿಯುತ್ತದೆ. ರಕ್ತದ ನದಿಗಳು ಹರಿಯುತ್ತಿದ್ದಾಗ ಹಾಹಾಕಾರವಾಗುತ್ತದೆ, ಬಹಳ ದುಃಖಿಗಳಾಗುತ್ತಾರೆ. ಈಗ ಮಕ್ಕಳು ಬಹಳ ಚೆನ್ನಾಗಿ ತಂದೆಯ ಸೇವೆಯನ್ನು ವೃದ್ಧಿ ಮಾಡಬೇಕು. ನೀವು ಸಹಯೋಗಿಗಳಿಂದಲೇ ಭಾರತ ಸ್ವರ್ಗವಾಗುತ್ತದೆ. ನಾವೇ ಅಗಲಿ ಹೋಗಿ ಸಿಕ್ಕಿದ ಬ್ರಾಹ್ಮಣ ಕುಲಭೂಷಣ ಮಕ್ಕಳು ಭಾರತವನ್ನು ಪುನಃ ದೈವೀ ಸ್ವರಾಜ್ಯವನ್ನಾಗಿ ಮಾಡುತ್ತೇವೆ ಎಂದು ನಿಮಗೆ ತಿಳಿದಿದೆ ಮತ್ತು ತಂದೆಯಿಂದ ದೈವೀ ಸ್ವರಾಜ್ಯದ ಆಸ್ತಿಯನ್ನು ತೆಗೆದುಕೊಳ್ಳುತ್ತೇವೆ. ಮಕ್ಕಳೇ, ಸರ್ವೀಸಿನ ಯುಕ್ತಿಗಳನ್ನು ಕಂಡುಹಿಡಿಯಿರಿ ಎಂದು ತಂದೆಯು ಹೇಳುತ್ತಾರೆ. ತಂದೆಗೂ ಸಹ ಸಂಕಲ್ಪಗಳು ನಡೆಯುತ್ತಿರುತ್ತದೆ. ಇದಕ್ಕೆ ಸ್ವದರ್ಶನ ಚಕ್ರವೆಂದು ಹೇಳಲಾಗುತ್ತದೆ. ಈ ಚಿತ್ರ ಬಹಳ ಒಳ್ಳೆಯ ವಸ್ತುವಾಗಿದೆ. ಇದರಿಂದ ನೀವು ಬಹಳ ಚೆನ್ನಾಗಿ ಸರ್ವೀಸ್ ಮಾಡಬಹುದು. ಹೊಸ ರಾಜಧಾನಿ ಸ್ಥಾಪನೆ ಮಾಡುವುದರಲ್ಲಿ ಅಥವಾ ಭಾರತವನ್ನು ರಾವಣನ ರಾಜ್ಯದಿಂದ ಬದಲಾಯಿಸಿ ರಾಮರಾಜ್ಯವನ್ನು ಸ್ಥಾಪನೆ ಮಾಡುವುದರಲ್ಲಿ ಖರ್ಚಿನಿಲ್ಲ. ನೀವು ಅಹಿಂಸಕರಾಗಿದ್ದೀರಿ, ಗುಪ್ತ ಯೋಧರಾಗಿದ್ದೀರಿ. ಸರ್ವಗುಣ ಸಂಪನ್ನ, 16 ಕಲಾಸಂಪೂರ್ಣ, ಸಂಪೂರ್ಣ ನಿರ್ವಿಕಾರಿ, ಅಹಿಂಸಾ ಪರಮೋಧರ್ಮದವರು ನೀವಾಗುತ್ತೀರಿ.

ನಾವು ತಂದೆಗೆ ಸಹಯೋಗಿಗಳಾಗಿ ಭಾರತವನ್ನು ವಜ್ರಸಮಾನ ಮಾಡಬೇಕೆಂದು ನೀವು ಹೇಳುತ್ತೀರಿ. ಕಲ್ಪ-ಕಲ್ಪವು ನಾವು ಈ ಸರ್ವೀಸನ್ನು ಮಾಡುತ್ತಾ ಇರುತ್ತೇವೆ. ಈಗ ನಾವು ಭಗವಂತನ ಸೇವೆಯಲ್ಲಿ ಇದ್ದೇವೆ, ಭಗವಂತನ ವಿದ್ಯಾರ್ಥಿಗಳಾಗಿದ್ದೇವೆ, ಭಗವಂತನ ಮಕ್ಕಳಾಗಿದ್ದೇವೆ, ನಮ್ಮ ಮೇಲೆ ಬಹಳ ದೊಡ್ಡ ಜವಾಬ್ದಾರಿಯಿದೆ. ಯಾರು ಮಕ್ಕಳಾಗುತ್ತಾರೆಯೋ ಅವರ ತಲೆಯ ಮೇಲೆ ಜವಾಬ್ದಾರಿಯೂ ಇರುತ್ತದೆ. ಎಚ್ಚರಿಕೆಯಿಂದ ಇರಬೇಕು. ಯಾವುದೇ ತಪ್ಪನ್ನು ಮಾಡಬಾರದು ಎಂದು ತಂದೆಯು ಹೇಳುತ್ತಾರೆ. ತಂದೆಯು ಹೆಜ್ಜೆ-ಹೆಜ್ಜೆಗೂ ಸರ್ವೀಸನ್ನು ಮಾಡಿ ಎಂದು ಹೇಳುತ್ತಾರೆ. ಯಾವ ರೀತಿ ಭಾರತವಾಸಿಗಳು ಬೇಹದ್ದಿನ ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳಬೇಕೆನ್ನುವ ಮಾರ್ಗವನ್ನು ತಿಳಿಸಬೇಕು? ಈ ಆಸ್ತಿಯು 21 ಜನ್ಮದ ಸತ್ಯಯುಗದ ಜನ್ಮಸಿದ್ಧ ಅಧಿಕಾರವಾಗಿದೆ ಎಂದು ತಿಳಿಸಿಕೊಡಲಾಗಿದೆ. ಸತ್ಯಯುಗದ ದೈವೀ ಸಾಮ್ರಾಜ್ಯವು, ಭಗವಂತ ತಂದೆ ನೀಡಿದ ನಿಮ್ಮ ಜನ್ಮ ಸಿದ್ಧ ಅಧಿಕಾರವಾಗಿದೆ. ತಂದೆಯು ಸ್ವರ್ಗದ ಸ್ಥಾಪನೆ ಮಾಡುವವರಾಗಿದ್ದಾರೆ. ಪುರುಷಾರ್ಥ ಇಲ್ಲಿ ಮಾಡಬೇಕಾಗಿದೆ, ಸತ್ಯಯುಗದಲ್ಲಿ ಮಾಡುತ್ತೇನೆ ಎಂದು ಹೇಳುವ ಹಾಗಿಲ್ಲ. ತಂದೆಯು ತಿಳಿಸಿದಾಗ ಎಲ್ಲಾ ಮಕ್ಕಳು ಕೇಳಬೇಕು. ಈ ಗೋಲಾ ಸ್ವದರ್ಶನ ಚಕ್ರವಾಗಿದೆ.

ಇದನ್ನು ಕಬ್ಬಿಣದ ಫೀಟಿನ ಮೇಲೆ ದೊಡ್ಡ-ದೊಡ್ಡದಾಗಿ ಮಾಡಿಸಿ ಅತಿ ದೊಡ್ಡದಾದ ಸ್ಥಾನದಲ್ಲಿಡಬೇಕು. ಕೆಳಗೆ ಎಲ್ಲವನ್ನೂ ಬರೆದಿರಬೇಕು. ಯಾರು ನೋಡುತ್ತಾರೆಯೋ ಅವರು ಇದು ಸರಿಯಾದ ಮಾತೆಂದು ತಿಳಿದುಕೊಳ್ಳಬೇಕು. ಸಮಯವು ಸಮೀಪಕ್ಕೆ ಬರುತ್ತಿದೆ. ಮನುಷ್ಯರ ಅಂತರಾಳದಲ್ಲಿ ಈಗ ಸತ್ಯಯುಗವು ಸಮೀಪದಲ್ಲಿದೆ. ಸಮಯ-ಪ್ರತಿ ಸಮಯ ಮಕ್ಕಳಿಗೆ ಸರ್ವಿಸಿನ ಪ್ರತಿ ಸಲಹೆಯನ್ನು ಕೊಡುತ್ತಿರುತ್ತಾರೆ. ಸರ್ವಿಸನ್ನು ಈ ರೀತಿ ಮಾಡಿದಾಗ ಶಿವತಂದೆಯ ಚಿತ್ರವೂ ಇರಲಿ, ಇವರು ಗೀತೆಯ ಭಗವಂತನಾಗಿದ್ದಾರೆ. ನಂತರ ದೈವೀ ಸಾಮ್ರಾಜ್ಯ ನಿಮ್ಮ ಜನ್ಮಸಿದ್ಧ ಅಧಿಕಾರವಾಗಿದೆ ಎಂದು ಬರೆಯಬೇಕು. ಪ್ರತಿಯೊಬ್ಬರೂ ತಮ್ಮ ಮನೆಯಲ್ಲಿ ಬೋರ್ಡನ್ನು ಹಾಕಿಕೊಳ್ಳಿ. ನೀವು ಜ್ಞಾನ ಗಂಗೆಯರು ಆಗಿದ್ದೀರಿ, ಅನೇಕರು ಬೋರ್ಡನ್ನು ನೋಡಿ ಬರುತ್ತಾರೆ. ಅಂತಹವರಿಗೆ ನೀವು ತಿಳಿಸಿ ಕೊಡಬೇಕು. ನೀವು ಆತ್ಮಗಳ ತಂದೆಯು ನಿರಾಕಾರನಾಗಿದ್ದಾರೆ. ನೀವು ಸಹೋದರ-ಸಹೋದರರಾಗಿರುವಿರಿ ನಾವು ಆ ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತಿದ್ದೇವೆ. ಮುಂದೆ ಹೋದಂತೆ ಅದೇ ಭಗವಂತ ಅವತರಿಸಿದ್ದಾನೆ ಎಂದು ಬಹಳ ವಿಜೃಂಭಿಸುತ್ತಾರೆ. ಬ್ರಹ್ಮಕುಮಾರ-ಬ್ರಹ್ಮಕುಮಾರಿಯರೆಂದು ಹೆಸರೂ ಇದೆ. ಶಿವತಂದೆಯ ಹೆಸರೂ ಇದೆ. ಮುಂದೆ ಹೋದಂತೆ ರಾಜಧಾನಿಯು ಅವಶ್ಯವಾಗಿ ಸ್ಥಾಪನೆಯಾಗುತ್ತಿದೆ ಎಂದು ಮನುಷ್ಯರು ತಿಳಿಯುತ್ತಾರೆ. ಯಜ್ಞದಲ್ಲಿ ವಿಘ್ನವೂ ಬೀಳುತ್ತದೆ ಏಕೆಂದರೆ ರಾಜಾ-ರಾಣಿಯರು ಯಾರೂ ಇಲ್ಲ. ಪ್ರಜೆಗಳ ಮೇಲೆ ಪ್ರಜೆಗಳ ರಾಜ್ಯವಾಗಿದೆ. ಯಾರಿಗಾದರೂ ತಿಳಿಸಿದಾಗ ಅವರು ಬ್ರಹ್ಮಕುಮಾರಿಯರ ಕಡೆ ಸೇರಿದಾಗ ಇನ್ನೂ ಗಲಾಟೆಯಾಗುತ್ತದೆ. ಎಲ್ಲಾ ಧರ್ಮವೂ ಸೇರಿ ಒಂದಾಗಲಿ ಎಂದು ತಿಳಿದುಕೊಳ್ಳುತ್ತಾರೆ. ಈಗ ಯಾವುದೆಲ್ಲಾ ಧರ್ಮ ಭಿನ್ನ-ಭಿನ್ನವಾಗಿದೆ ಅದೆಲ್ಲವೂ ಹೇಗೆ ಒಂದಾಗುತ್ತದೆ? ನಾನು ಯಾವುದೇ ಧರ್ಮವನ್ನು ಒಪ್ಪುವುದಿಲ್ಲ ಎಂದು ಸ್ವಯಂ ಹೇಳುತ್ತಾರೆ. ತಮ್ಮ ಧರ್ಮವನ್ನು ಮರೆಯುವುದೂ ಸಹ ಡ್ರಾಮಾ ಆಗಿದೆ. ಬೇರೆ ಧರ್ಮಗಳು ಸ್ಥಾಪನೆಯಾದಾಗ ದೇವಿ-ದೇವತಾ ಧರ್ಮವು ಪ್ರಾಯಶೋಪವಾಗುತ್ತದೆ. ಆದ್ದರಿಂದ ಎಲ್ಲರೂ ತಮ್ಮನ್ನು ಹಿಂದೂಗಳೆಂದು ಹೇಳಿಕೊಳ್ಳುತ್ತಾರೆ. ದೇವತಾ ಧರ್ಮವು ಪ್ರಾಯಶೋಪವಾಗಿದೆ ಅಂದಾಗ ತಂದೆಯು ಪುನಃ ಬಂದು ನಾನು ದೇವಿ-ದೇವತಾ ಧರ್ಮವನ್ನು ಸ್ಥಾಪನೆ ಮಾಡಲು ಬಂದಿದ್ದೇನೆಂದು ಹೇಳುತ್ತಾರೆ. ಅನೇಕ ಧರ್ಮಗಳ ವಿನಾಶವು ಎದುರಿಗೆ ನಿಂತಿದೆ ಬಾಕಿ ಎಷ್ಟು ಸಮಯವಿರುತ್ತದೆ, ಅಪಾಯಗಳೂ ಸಹ ಬರುತ್ತದೆ. ಸತ್ಯಯುಗ ಬರಲು ಲಕ್ಷಾಂತರ ವರ್ಷವಿದೆ ಎಂದು ಮನುಷ್ಯರು ಹೇಳುತ್ತಾರೆ, ಇಂದು ನರಕದಲ್ಲಿ ಇದ್ದೇವೆ ನಾಳೆ ಸ್ವರ್ಗದಲ್ಲಿರುತ್ತೇವೆ ಎಂದು ನಿಮಗೆ ತಿಳಿದಿದೆ. ಈಗ ನಾವು ಆತ್ಮರು ಓದುತ್ತಿದ್ದೇವೆ, ಈಗ 84 ಜನ್ಮಗಳು ಪೂರ್ಣವಾಯಿತು, ದುಃಖದ ಪಾತ್ರವೂ ಪೂರ್ಣವಾಯಿತು. ಬಾಬಾ ಈಗ ನಾನು ಬಂದಿದ್ದೇನೆ, ಇದು ಅಂತಿಮ ಜನ್ಮವಾಗಿದೆ, ಬಾಬಾ ಪ್ರಿಯತಮನೂ ಸಹ ಬಂದಿದ್ದಾರೆ. ಈಗ ಪವಿತ್ರ ಪುಪಂಚಕ್ಕೆ ಯೋಗ್ಯರಾಗದಿದ್ದರೆ ಶಿಕ್ಷೆಯನ್ನು ಭೋಗಿಸಬೇಕಾಗುತ್ತದೆ. ನಂತರ ಪದವಿಯೂ ಸಹ ಕಡಿಮೆಯಾಗುತ್ತದೆ. ಮಾತಂತೂ ಬಹಳ ಸಹಜವಾಗಿದೆ. ಬೇಹದ್ದಿನ ತಂದೆಯಿಂದ ಈಗ ಬೇಹದ್ದಿನ ಸುಖವು ಸಿಗುತ್ತಿದೆ. ಆದ್ದರಿಂದ ಬೇಹದ್ದಿನ ತಂದೆಯನ್ನು ಮತ್ತು ಬೇಹದ್ದಿನ ಆಸ್ತಿಯನ್ನು ನೆನಪು ಮಾಡಬೇಕು. ಎಷ್ಟು ಬೇಕೋ ಅಷ್ಟು ನೆನಪು ಮಾಡಿ ಅದರಂತೆಯೇ ಪದವಿಯೂ ಸಿಗುತ್ತದೆ. 8 ಗಂಟೆ ಅವಶ್ಯವಾಗಿ ನೆನಪು ಮಾಡಬೇಕು, ಪುರುಷಾರ್ಥ ಮಾಡಬೇಕು, ಕಲ್ಪದ ಮೊದಲಿನ ರೀತಿ ಅತಿ ಪ್ರಿಯಾತಿ ಪ್ರಿಯ ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತಾರೆ ಎನ್ನುವುದನ್ನು ಸಾಕ್ಷಿಯಾಗಿ ನೋಡಲಾಗುತ್ತದೆ. ಕಲ್ಪ-ಕಲ್ಪಾಂತರ ಅವರೇ ತೆಗೆದುಕೊಳ್ಳಲು ಅಧಿಕಾರಿಗಳಾಗುತ್ತಾರೆ.

ಸ್ವರ್ಗಕ್ಕಾಗಿ ತಂದೆಯೇ ರಾಜಯೋಗವನ್ನು ಕಲಿಸುತ್ತಿದ್ದಾರೆ. ಲೌಕಿಕ ತಂದೆಯು ಮಕ್ಕಳನ್ನು ಎಷ್ಟೊಂದು ಸಂಭಾಲನೆ ಮಾಡುತ್ತಾರೆ!! ಬೇಹದ್ದಿನ ತಂದೆಯು ಎಷ್ಟೊಂದು ಸಂಭಾಲನೆ ಮಾಡಬೇಕಾಗುತ್ತದೆ, ಮಾಯೆಯು ಬಹಳ ಸೋಲಿಸುತ್ತದೆ. ಕಾಯಿಲೆವುಳ್ಳವರನ್ನಾಗಿ ಮಾಡುತ್ತದೆ ನಂತರ ತಂದೆಯೇ ಬಂದು ಔಷಧಿಯನ್ನು ಕೊಡುತ್ತಾರೆ, ಇದು ಸಂಜೀವಿನಿ ಮೂಲಕಿಯಾಗಿದೆ. ಬಾಕಿ ಯಾವುದೇ ಬೆಟ್ಟದಿಂದ ಹನುಮಂತ ತೆಗೆದುಕೊಂಡು ಬರಲಿಲ್ಲ. ಕೇವಲ ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡಬೇಕು. ತಂದೆಯನ್ನು ನೆನಪು ಮಾಡದಿದ್ದರೆ ಆಸ್ತಿಯನ್ನು ನೆನಪು ಮಾಡಲು ಸಾಧ್ಯವಿಲ್ಲ. ಈಗ ಭಕ್ತಿಮಾರ್ಗ ಅರ್ಥಾತ್ ಬ್ರಹ್ಮನ ರಾತ್ರಿ ಪೂರ್ಣವಾಯಿತು. ನಂತರ ತಂದೆಯೇ ಬಂದು ಹಗಲನ್ನು ಸ್ಥಾಪನೆ ಮಾಡುತ್ತಾರೆ. ಅರ್ಧಕಲ್ಪ ಬ್ರಹ್ಮನ ಹಗಲಾಗಿದೆ. ಅರ್ಧಕಲ್ಪ ಬ್ರಹ್ಮನ ರಾತ್ರಿಯಾಗಿದೆ. ಫೋರ ಅಂಧಕಾರವಾಗಿದೆ. ಪದೇ-ಪದೇ ಮಕ್ಕಳು ಕುಳಿತು ತಿಳಿಸಿದಾಗ ಲೌಕಿಕ-ಪಾರಲೌಕಿಕ ತಂದೆ-ತಾಯಿಯ ಒಳ್ಳೆಯ ರೀತಿ ಪ್ರತ್ಯಕ್ಷವಾಗುತ್ತದೆ. ತಂದೆ ರಚಯಿತನ ಕೆಲಸವಾಗಿದೆ - ಸ್ತ್ರೀ ಮಕ್ಕಳು ಮುಂತಾದವರನ್ನು ತಮ್ಮ ಜೊತೆಗಾರನನ್ನಾಗಿ ಮಾಡಿಕೊಳ್ಳುವುದು. ತಮ್ಮ ರಚನೆಗೂ ಸಹ ಮಾರ್ಗವನ್ನು ತಿಳಿಸಬೇಕು. ಕಾಮಚಿತೆಯ ವ್ಯಾಪಾರದ ಬದಲಾಗಿ ಜ್ಞಾನಚಿತೆಯ ಮೇಲೆ ಕುಳಿತುಕೊಳ್ಳಬೇಕು. ಈ ಬೋರ್ಡನ್ನು ಚೆನ್ನಾಗಿ ಮಾಡಬಹುದು. ತಂದೆಗಂತೂ ಬಹಳ ಚಿಂತೆಯಿರುತ್ತದೆ. ತಂದೆಯು ನಿರಾಕಾರ, ನಿರಹಂಕಾರಿಯಾಗಿದ್ದಾರೆ. ಆದ್ದರಿಂದ ಹೇಗೆ ಕುಳಿತು ಮಕ್ಕಳಿಗೆ ಪಾಲನೆಯನ್ನು ಕೊಡುತ್ತಾರೆ. ಮಾರ್ಗದಲ್ಲಿ ನಡೆಯುತ್ತಾ ಬ್ರಾಹ್ಮಣನು ಸಿಕ್ಕಿಕೊಂಡನೆಂದು ಹೇಳುತ್ತಾರೆ. ಈ ರೀತಿ ಪ್ರವೇಶ ಮಾಡುತ್ತಾರೆಂದು ಬ್ರಹ್ಮ ತಂದೆಗೂ ತಿಳಿದಿರಲಿಲ್ಲ. ನಾನೇ ಬ್ರಹ್ಮನಾಗಿ ನಂತರ ನಾರಾಯಣನಾಗುತ್ತೇನೆಂದೂ ಸಹ ತಿಳಿದಿರಲಿಲ್ಲ. ಎಷ್ಟೊಂದು ನಿಂದನೆಯನ್ನು ಕೇಳಬೇಕಾಯಿತು. ನಿಮಗಿಂತಲೂ ಚೆನ್ನಾಗಿ ನನ್ನ ನಿಂದನೆ ಮಾಡುತ್ತಾರೆಂದು ತಂದೆಯು ಹೇಳುತ್ತಾರೆ. ನಿಮಗೆ 1-2 ನಿಂದನೆಯನ್ನು ಮಾಡುತ್ತಾರೆ ಆದರೆ ನನ್ನನ್ನು ಕಲ್ಲು-ಮಣ್ಣಿನಲ್ಲಿಯೂ ಸೇರಿಸಿದ್ದಾರೆ. ನನ್ನದು ಎಷ್ಟೊಂದು ನಿಂದನೆಯನ್ನು ಮಾಡುತ್ತಾರೆ. ರಾಜ್ಯಭಾಗ್ಯವನ್ನು ಪಡೆದುಕೊಳ್ಳುತ್ತೇವೆಂದರೆ ನಿಂದನೆಯನ್ನು ಕೇಳುವುದು ದೊಡ್ಡ ಮಾತೇನೂ ಇಲ್ಲ. ತಂದೆಗೆ ಅರ್ಧಕಲ್ಪದಿಂದ ನಿಂದನೆಯನ್ನು ಮಾಡುತ್ತಿದ್ದಾರೆ. ಇದೂ ಸಹ ಡ್ರಾಮಾದ ಆಟ ಮಾಡಲ್ಪಟ್ಟಿದೆ.

ಮುದ್ದಾದ ಮಕ್ಕಳೇ, ನಾನು ಇವರಲ್ಲಿ ಬಂದಿದ್ದೇನೆಂದು ತಂದೆಯು ಹೇಳುತ್ತಾರೆ. ಇವರ ಮರ್ಯಾದೆಯ ಬಗ್ಗೆಯೂ ಸ್ವಲ್ಪ ಯೋಚಿಸಿ, ಈಗ ಯಾವುದೇ ಕಳಂಕವನ್ನು ಹಾಕಬಾರದು. ವಿಕಾರಗಳನ್ನು ಯೋಗಬಲದಿಂದ ಓಡಿಸಬೇಕು. ಕಲ್ಪ-ಕಲ್ಪ ನೀವು ಮಾಯೆಯ ಮೇಲೆ ವಿಜಯ ಗಳಿಸಿ ಜಗತ್ಪೀತರಾಗುತ್ತಾ ಬಂದಿದ್ದೀರಿ. ಸ್ವರ್ಗದ ಮಾಲೀಕರು ಪ್ರಜೆಗಳೂ ಸಹ ಆಗುತ್ತಾರೆ. ಆದರೆ ಪುರುಷಾರ್ಥ ಮಾಡಿ ತಾಯಿ-ತಂದೆಯ ಸಿಂಹಾಸನದ ಮೇಲೆ ವಿಜಯವನ್ನು ಪಡೆಯಬೇಕು. ಇದು ರಾಜಯೋಗವಾಗಿದೆ. ಈ ಮಮ್ಮಾ-ಬಾಬಾ ಮೊದಲಿನ ನಂಬರಿನಲ್ಲಿ ಹೋಗುತ್ತಾರೆ ಎಂದು ತಂದೆಯು ತಿಳಿದುಕೊಂಡಿದ್ದಾರೆ. ಮಮ್ಮಾ ಕುಮಾರಿ, ಕನ್ಯಾ, ಇವರು ಅಧರ್ಕುಮಾರನಾಗಿದ್ದಾರೆ. ಮನೆಯಲ್ಲಿ ಮಕ್ಕಳೂ ಸಹ ಈ ರೀತಿ ಕೆಲಸವನ್ನು ಮಾಡಿದರೆ ನಮ್ಮ ಮನೆಯ ಮರ್ಯಾದೆಯನ್ನು ಕಾಪಾಡಿ ಎಂದು ತಂದೆಯು ಹೇಳುತ್ತಾರೆ. ಹೆಸರನ್ನು ಹಾಳು ಮಾಡಬಾರದು. ಚೆನ್ನಾಗಿ ಮನೆ-ಮನೆಗಳಲ್ಲಿ ಬೋರ್ಡ್ ಹಾಕಿಕೊಳ್ಳಿರಿ. ಅಲ್ಲಿ ಬಂದು ಬೇಹದ್ದಿನ ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳಲಿ. ರಾಜರನ್ನು, ಸನ್ಯಾಸಿಗಳನ್ನು ನಂತರ ಜಾಗೃತ ಮಾಡಬೇಕು. ದಿನ-ಪ್ರತಿದಿನ ನೀವೂ ಸಹ ಮುಂದೆ ಹೋಗುತ್ತಿರುತ್ತೀರಿ, ಶಕ್ತಿಯೂ ಸಿಗುತ್ತದೆ. ಎದುರಿಗೆ ವಿನಾಶವೂ ನಿಂತಿದೆ, ಯುದ್ಧಗಳು ಆಗುತ್ತದೆ ಮತ್ತು ರುದ್ರ ಜ್ಞಾನಯಜ್ಞವು ಇದಾಗಿದೆ. ನಾವು ಬ್ರಾಹ್ಮಣರಾಗಿದ್ದೇವೆ, ಬ್ರಾಹ್ಮಣರೇ ನಂತರ ದೇವತೆಗಳಾಗುತ್ತೇವೆ, ಎಷ್ಟು ಪುರುಷಾರ್ಥ ಮಾಡುತ್ತೇವೆ ಅಷ್ಟು ಶ್ರೇಷ್ಠ ಪದವಿಯನ್ನು ಪಡೆದುಕೊಳ್ಳುತ್ತೇವೆ. ದಿನ-ಪ್ರತಿದಿನ ಬಹಳ ಸಹಜವಾಗುತ್ತದೆ. ತಂದೆಯ ರೂಪವನ್ನೂ ಸಹ ತಿಳಿಸಿಕೊಡಲಾಗಿದೆ. ಅವರು ನಕ್ಷತ್ರವಾಗಿದ್ದಾರೆ. ಆದರೆ ಹೊಸಬರಿಗೆ ಮೊದಲೇ ಇದನ್ನು ತಿಳಿಸಬಾರದು. ಯಾವಾಗ ಅವರು ಇಷ್ಟು ದೊಡ್ಡ ರೂಪವಾಗಿದ್ದಾರೆಂದು ಹೇಳುತ್ತಾರೆಯೋ ಆಗ ತಿಳಿಸಿ ಕೊಡಬೇಕು. ಈ ಸಾಕ್ಷಾತ್ಕಾರವೂ ಸಹ ಅನೇಕರಿಗೆ ಆಗುತ್ತದೆ ಆದರೆ ಅದರ ಅರ್ಥವನ್ನು ಯಾರೂ ಸಹ ತಿಳಿದುಕೊಂಡಿಲ್ಲ. ಹೇಗೆ ಆತ್ಮವು ಹೊಳೆಯುತ್ತಿರುವ ನಕ್ಷತ್ರವಾಗಿದೆ ಹಾಗೆಯೇ ತಂದೆಯೂ ಇದ್ದಾರೆ. ಅವರನ್ನು ಪರಮಪಿತ ಪರಮಾತ್ಮನೆಂದು ಹೇಳಲಾಗುತ್ತದೆ ಅಂದಾಗ ಅವರು ಪರಮಾತ್ಮನಾದರು. ಅವರು ಬ್ರಹ್ಮಾ ತಂದೆಯಲ್ಲಿ ಬರುತ್ತಾರೆ ಬಂದು ಪಕ್ಕದಲ್ಲಿ ಕುಳಿತುಕೊಳ್ಳುತ್ತಾರೆ. ಗುರುಗಳ ಪಕ್ಕದಲ್ಲಿ ಶಿಷ್ಯರು ಕುಳಿತುಕೊಳ್ಳುತ್ತಾರೆ. ಇಲ್ಲಿಯೂ ಸಹ ಪಕ್ಕದಲ್ಲಿ ಕುಳಿತುಕೊಳ್ಳುತ್ತಾರೆ. ಬಾಪಾದಾ ಕಂಬೈಂಡ್ ಆಗಿದ್ದಾರೆ. ಆದರೆ ಗುಹ್ಯವಾದ ರಹಸ್ಯವಾಗಿದೆ, ಇದನ್ನು ಯಾವಾಗ ಯಾರಾದರೂ ಕೇಳಿದರೆ ಆಗ ಮಾತ್ರ ತಿಳಿಸಬೇಕು ಇಲ್ಲವೆಂದರೆ ಬಾಬಾ, ಬಾಬಾ ಎಂದು ಹೇಳುತ್ತಿರುತ್ತಾರೆ. ತಂದೆಯು ಸ್ವರ್ಗಕ್ಕಾಗಿ ರಾಜಯೋಗವನ್ನು ಕಲಿಸುತ್ತಿದ್ದಾರೆ. ಇದುವರೆಗೂ ಏನೂ ಕಳೆದು ಹೋಯಿತೋ ಅದು ಡ್ರಾಮಾ ಎಂದು ನೀವು ಮಕ್ಕಳಿಗೆ ಗೊತ್ತಿದೆ. ವಿಘ್ನವೆಂತೂ ಬೀಳುತ್ತಾ ಇರುತ್ತದೆ. ಮಕ್ಕಳಿಗೂ ಸಹ ಮಾಯೆಯು ಜೋರಾಗಿ ಬಿರುಗಾಳಿಯನ್ನು ತರುತ್ತದೆ. ಆದರೆ ತಂದೆಯ ಕೈಯನ್ನು ಎಂದೂ ಬಿಡಬಾರದು. ಮಾಯೆಯು ಮೊಸಳೆಯಾಗಿದೆ. ಒಳ್ಳೊಳ್ಳೆಯ ಮುದ್ದಾದವರನ್ನು ತಿಂದು ಬಿಡುತ್ತದೆ. ಕಲ್ಪದ ಮೊದಲೂ ಸಹ ಆಗಿತ್ತು. ಯಾರು ತೀಕ್ಷ್ಣ ವಿಶಾಲಬುದ್ಧಿ ಮಕ್ಕಳಾಗಿರುತ್ತಾರೆ ಅವರು ಪ್ರತಿಯೊಂದು ಮಾತನ್ನು ತಿಳಿದುಕೊಳ್ಳುತ್ತಾರೆ. ವಿಚಾರಸಾಗರ ಮಂಥನ ಮಾಡಿ ನಾವು ಈ ರೀತಿ ಯಾರಿಗೆ ತಿಳಿಸಬೇಕೆಂದು ಮತ್ತು ಯಾರಿಗೆ ದಾನ ಮಾಡಬೇಕೆಂದು ತಿಳಿಸುತ್ತಾರೆ. ತಂದೆಯು ರೂಪಭಸಂತನಾಗಿದ್ದಾರೆ, ನೀವೂ ಸಹ ರೂಪಭಸಂತರಾಗಿದ್ದೀರಿ. ನಾನು ನಕ್ಷತ್ರವಾಗಿದ್ದೇನೆ ನನ್ನಲ್ಲಿ ಈ ಪಾತ್ರವು ತುಂಬಿದೆ ಎಂದು ತಂದೆಯು ಹೇಳುತ್ತಾರೆ. ಪ್ರತಿಯೊಂದು ಆತ್ಮದಲ್ಲಿ ಪಾತ್ರವು ತುಂಬಿದೆ. ಈ ಮಾತುಗಳನ್ನು ವಿಜ್ಞಾನದ ಅಭಿಮಾನಿಗಳು ತಿಳಿದುಕೊಳ್ಳುವುದಿಲ್ಲ. ಆ ರೆಕಾರ್ಡ್ ಅಳಿಸಿ ಹೋಗುತ್ತದೆ, ತುಂಡಾಗುತ್ತದೆ. ಆದರೆ ಈ ಆತ್ಮ ನಕ್ಷತ್ರವು ಅವಿನಾಶಿಯಾಗಿದೆ. ಇದರಲ್ಲಿ ಅವಿನಾಶಿ ಪಾತ್ರವು ತುಂಬಲ್ಪಡುತ್ತದೆ. ಎಂದೂ ಸಹ ಇದು ಸಮಾಪ್ತಿಯಾಗುವುದಿಲ್ಲ. ಅಂತ್ಯವಿಲ್ಲದಾಗ ಆದಿಯೂ ಸಹ ಇಲ್ಲ. ನಡೆಯುತ್ತಲೇ ಇರುತ್ತದೆ, ಈ ಡ್ರಾಮಾದ ರಹಸ್ಯವು ನೀವು ತಿಳಿದುಕೊಳ್ಳುತ್ತೀರಿ. ನಯನಹೀನ ಅಂಧರಿಗೆ ನೀವು ಊರುಗೋಲಾಗಿದ್ದೀರಿ, ಅವರಿಗೆ ಮಾರ್ಗವನ್ನು ತಿಳಿಸಬೇಕು. ಈಗ ಎಲ್ಲರದೂ ವಾನಪ್ರಸ್ಥ ಸ್ಥಿತಿಯಾಗಿದೆ, ವಾಣಿಯಿಂದ ಭಿನ್ನರಾಗಬೇಕು. ನಾನು ಎಲ್ಲರನ್ನು ಕರೆದುಕೊಂಡು ಹೋಗುತ್ತೇನೆಂದು ತಂದೆಯು ಹೇಳುತ್ತಾರೆ. ಆದ್ದರಿಂದ ಎಷ್ಟು ಸಾಧ್ಯವೋ ಅಷ್ಟೂ ತಂದೆಯನ್ನು ನೆನಪು ಮಾಡಿದಾಗ ವಿಕರ್ಮವು ವಿನಾಶವಾಗುತ್ತದೆ. ಇದಕ್ಕೆ ಆತ್ಮಿಕ ಯಾತ್ರೆಯೆಂದು ಹೇಳಲಾಗುತ್ತದೆ. ಹೇ! ಪ್ರಯಾಣಿಕ ಮಕ್ಕಳೇ ಸುಸ್ತಾಗಬೇಡಿ ಎಂದು ತಂದೆಯು ಹೇಳುತ್ತಾರೆ. ತಂದೆ ಮತ್ತು ರಚನೆಯನ್ನು ನೆನಪು ಮಾಡಬೇಕು. ವಾಹನವನ್ನು ನಡೆಸುತ್ತಾ ಬುದ್ಧಿಯೋಗವು ಎಲ್ಲಿರಬೇಕು? ನಾನು ನಾರಾಯಣನ ಪೂಜೆ ಮಾಡುತ್ತಾ ಕುಳಿತಿದ್ದೆನು ಆಗ ಬುದ್ಧಿಯು ಬೇರೆ ಕಡೆಗೆ ಹೋಗುತ್ತಿತ್ತು. ಎಂದು ಬ್ರಹ್ಮಾ ತಂದೆಯು ತನ್ನ ಉದಾಹರಣೆಯನ್ನು ತಿಳಿಸುತ್ತಾರೆ. ನಂತರ ತನಗೆ ತಾನೇ ಹೊಡೆದುಕೊಳ್ಳುತ್ತಿದ್ದರು ಅಂದಾಗ ಈಗ ಬುದ್ಧಿಯು ಓಡುತ್ತಿರುತ್ತದೆ. ಪುರುಷಾರ್ಥ ಮಾಡುತ್ತಾ-ಮಾಡುತ್ತಾ ಅವರ ನೆನಪಿನಲ್ಲಿ ಶರೀರ ಬಿಡಬೇಕು. ಮನುಷ್ಯರು ಭಕ್ತಿಯನ್ನು ಮಾಡುತ್ತಾರೆ, ಕೃಷ್ಣನ ನೆನಪಿನಲ್ಲಿ ನಾವು ಶರೀರ ಬಿಟ್ಟರೆ ಕೃಷ್ಣಪುರಿಗೆ ಹೋಗುತ್ತೇವೆ. ಆದರೆ ಕೃಷ್ಣನು ಎಲ್ಲರಿಗೆ ತಂದೆಯಾಗುವುದಿಲ್ಲ. ಎಲ್ಲರಿಗೆ ತಂದೆಯು ಒಬ್ಬರೇ ಆಗಿದ್ದಾರೆ. ಎಲ್ಲರ ಸದ್ಗುಣದಾತಾ ರಾಮ ತಂದೆಯೇ ಬಂದು ಎಲ್ಲರ ಸದ್ಗುಣಿಯನ್ನು ಕೊಡುತ್ತಾರೆ. ಮುಕ್ತಿಯೆಂತೂ ಎಲ್ಲರಿಗೂ ಸಿಗುತ್ತದೆ ನಂತರ ಯಾರೇ ಬಂದರೂ ಸಹ ಮೊದಲು ಅವಶ್ಯವಾಗಿ ಸುಖವನ್ನು ನೋಡುತ್ತದೆ. ಹೊಸ ಆತ್ಮವು ಮೇಲಿಂದ ಬರುತ್ತದೆ. ಆದ್ದರಿಂದ ಅದಕ್ಕೆ ಗೌರವವನ್ನೂ ಸಹ ಕೊಡುತ್ತಾರೆ. ಭಲೆ ಯಾರಲ್ಲಿಯೇ ಪ್ರವೇಶ ಮಾಡುತ್ತಾರೆಂದರೆ ಅವರ ಹೆಸರು ಪ್ರಸಿದ್ಧವಾಗುತ್ತದೆ. ರಾಜಧಾನಿಯು ಸ್ಥಾಪನೆಯಾಗುತ್ತಿದೆ ಎಂದು ನೀವು ಮಕ್ಕಳು ತಿಳಿದಿದ್ದೀರಿ. ನಾವೇ ದೇವಿ-ದೇವತೆಗಳಾಗುತ್ತೇವೆ, ಕೇವಲ ನೀವು ಬ್ರಾಹ್ಮಣರೇ ಸಂಗಮದಲ್ಲಿದ್ದೀರಿ, ಬಾಕಿ ಎಲ್ಲರೂ ಕಲಿಯುಗದಲ್ಲಿದ್ದಾರೆ. ಈಗ ಕಲಿಯುಗದ ಅಂತ್ಯವಾಗಿದೆ ಎಂದು ಇಲ್ಲಿಗೆ ಬರುವವರು ಒಪ್ಪಿಕೊಳ್ಳುತ್ತಾರೆ. ಪ್ರಪಂಚವು ಬದಲಾಗುತ್ತದೆ ಆದ್ದರಿಂದಲೇ ಈ ಮಹಾಭಾರತದ ಯುದ್ಧವಿದೆ, ನಿಮ್ಮ ಮುಖಾಂತರ ಎಲ್ಲರಿಗೂ ಜ್ಞಾನ ಸಿಗುತ್ತದೆ. ಮಾತೆಯರಿಗೆ ಲಿಫ್ಟ್ ಕೊಡುವುದಕ್ಕಾಗಿ ತಂದೆಯು ಬರುತ್ತಾರೆ. ಏಕೆಂದರೆ ಮಾತೆಯರ

ಮೇಲೆ ಬಹಳಷ್ಟು ಹತ್ಯಾಚಾರವಾಗುತ್ತದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕಾರ.

**ಧಾರಣೆಗಾಗಿ ಮುಖ್ಯಸಾರ:**

1. ಪ್ರತಿಯೊಬ್ಬರ ಪುರುಷಾರ್ಥವನ್ನು ಸಾಕ್ಷಿಯಾಗಿ ನೋಡಬೇಕು. ಸ್ವಯಂ 8 ಗಂಟೆಯ ತನಕ ತಂದೆಯ ನೆನಪಿನಲ್ಲಿರುವ ಅಭ್ಯಾಸ ಮಾಡಬೇಕು.

2. ತಂದೆಯ ಸಮಾನ ರೂಪಭಸಂತರಾಗಿ ವಿಚಾರಸಾಗರ ಮಂಥನ ಮಾಡಿ ಜ್ಞಾನ ದಾನ ಮಾಡಬೇಕು. ಕುರುಡರಿಗೆ ಊರುಗೋಲಾಗಬೇಕು.

**ವರದಾನ:** ಅಲ್ಪಕಾಲದ ಸಂಸ್ಕಾರಗಳನ್ನು ಅನಾದಿ ಸಂಸ್ಕಾರಗಳಿಂದ ಪರಿವರ್ತನೆ ಮಾಡುವಂತಹ ಿ ಮಹಾಧಾನಿ ಭವ. ಅಲ್ಪಕಾಲದ ಸಂಸ್ಕಾರ ಯಾವುದನ್ನು ಇಚ್ಛಿ ಪಡದೇ ಹೋದರೂ ಸಹ ಮಾತು ಮತ್ತು ಕರ್ಮ ಮಾಡುತ್ತಾ ಇರುತ್ತಾರೆ. ಆದ್ದರಿಂದ ಹೇಳುವಿರಿ ನನ್ನ ಭಾವ ಇರಲಿಲ್ಲ, ನನ್ನ ಲಕ್ಷ್ಯ ಇರಲಿಲ್ಲ. ಆದರೆ ಆಗಿ ಬಿಟ್ಟಿತು. ಕೆಲವರು ಹೇಳುತ್ತಾರೆ ನಾನು ಕ್ರೋಧ ಮಾಡಲಿಲ್ಲ, ಆದರೆ ನಾನು ಮಾತನಾಡುವ ಸಂಸ್ಕಾರವೇ ಹೀಗಿದೆ..... ಆದ್ದರಿಂದ ಈ ಅಲ್ಪಕಾಲದ ಸಂಸ್ಕಾರವೂ ಸಹ ಅನಿವಾರ್ಯ ಮಾಡಿ ಬಿಡುವುದು. ಈಗ ಈ ಸಂಸ್ಕಾರಗಳನ್ನು ಅನಾದಿ ಸಂಸ್ಕಾರಗಳಾಗಿ ಪರಿವರ್ತನೆ ಮಾಡಿಕೊಳ್ಳಿ. ಆತ್ಮದ ಅನಾದಿ ಮೂಲ ಸಂಸ್ಕಾರವಾಗಿದೆ ಸದಾ ಸಂಪನ್ನ, ಸದಾ ವರದಾನಿ ಮತ್ತು ಮಹಾದಾನಿ.

**ಸೋಗನ್:** ಪರಿಸ್ಥಿತಿ ರೂಪಿ ಬೆಟ್ಟವನ್ನು ಹಾರುವ ಕಲೆಯ ಪುರುಷಾರ್ಥದ ಮೂಲಕ ಪಾರು ಮಾಡುವುದೇ ಹಾರುವ ಯೋಗಿಯಾಗುವುದಾಗಿದೆ.